

சமர்ப்பிக்கப்படுகிறது.


Contents of FIR in Erode Vigilance and Anti-Corruption Cr.No 01/2019/AC/ER U/s 7 of the Prevention of Corruption Act, 1988, as amended by the Prevention of Corruption (Amendment) Act 2018 and Section 7 r/w 12 of the Prevention of Corruption (Amendment) Act 2018.

ஈரோடு ஊழல் தடுப்பு மற்றும் கண்காணிப்பு பிரிவு, காவல் துணை கண்காணிப்பாளர், S.புஷ்பராஜ் ஆகிய நான் 28.01.2019 ம் தேதி மாலை 17.00 மணிக்கு நிலைய அலுவலில் இருந்தபோது, என்.ரவிச்சந்திரன், காவல் துணை கண்காணிப்பாளர், ஊழல் தடுப்பு மற்றும் கண்காணிப்பு பிரிவு, திருப்பூர் என்பவர் நிலையம் ஆஜராகி எழுத்து மூலமான ஒரு புகாரினை கொடுத்தார். அந்த புகாரின் விபரம் பின்வருமாறு :-

அனுப்புதல், என்.ரவிச்சந்திரன், காவல் துணை கண்காணிப்பாளர், ஊழல் தடுப்பு மற்றும் கண்காணிப்பு பிரிவு, திருப்பூர். பெறுதல், காவல் துணை கண்காணிப்பாளர், ஊழல் தடுப்பு மற்றும் கண்காணிப்பு பிரிவு, ஈரோடு. அய்யா, ஈரோடு மாவட்டம், சத்தியமங்கலம், போக்குவரத்து காவல் ஆய்வாளர் திரு.பதி அவர்கள் கர்நாடகாவில் இருந்து பண்ணாரி வழியாக கல் லோடு ஏற்றி வரும் லாரிகளை தொந்தரவு செய்யாமல் ஹாசனூர் to சத்தியமங்கலத்தை கடந்து செல்ல மாமூலாக லாரி டிரைவர் மற்றும் அதன் உரிமையாளர்களை மிரட்டி லஞ்சமாக நேரடியாகவும், திரு.மனோஜ்குமார் என்கிற ஊர்க்காவல் படை (Home Guard) அலுவலர் மூலம் பெறுகின்றார் என்று கிடைத்த நம்பத்தகுந்த தகவலின் அடிப்படையில் காவல் துணை கண்காணிப்பாளர், ஊழல்தடுப்பு மற்றும் கண்காணிப்புபிரிவு, திருப்பூர் ஆகிய நான், பொறுப்பு ஊழல் தடுப்பு மற்றும் கண்காணிப்பு பிரிவு, ஈரோடு ஆக இருந்தபோது, கடந்த 8.1.2019 ம் தேதி செவ்வாய்க்கிழமை இரவு சுமார் 09.00 மணியளவில் சாட்சிகள் 1) திரு.A.அழகிரி, த/பெ அன்பழகன், துணை பதிவாளர் கூட்டுறவுத்துறை, ஈரோடு மாவட்ட மத்திய கூட்டுறவு வங்கி, பவானி ரோடு, ஈரோடு மற்றும் 2) V.சுப்பிரமணியன், த/பெ வீரராகவன், கண்காணிப்பாளர், கொடுமுடி வட்டார கல்வி அலுவலகம், ஊஞ்சலூர், கொடுமுடி, ஈரோடு மாவட்டம் ஆகியோர் முன்னிலையில் மற்றும் போலீஸ் பார்டீயினருடன் திடீர் சோதனை மேற்கொண்டோம். அப்போது பண்ணாரி to சத்தி செல்லும் சாலையில் ஆர்டிஓ அலுவலகம் எதிரில் ஸ்ரீராயல் பெட்ரோல் பங்கின் வெளிப்புறமாக தென்கிழக்கு மூலையில் ஒரு வெள்ளை நிற காரின் முன்பு மட்டியில் நின்று கொண்டு பணம் வசூல் செய்து கொண்டிருந்த சத்தியமங்கலம், போக்குவரத்து காவல் ஆய்வாளர் திரு.V.பதி மற்றும் ஊர்க்காவல் படையை சேர்ந்த திரு.மனோஜ்குமார் ஆகியோர்களை திடீர் சோதனை செய்யும் பொருட்டு சோதனை குழுவினருடன் நாங்கள் வந்த வாகனத்தை நிறுத்திவிட்டு இறங்கினோம். இதை பார்த்த காவல் ஆய்வாளர் திரு.V.பதி மற்றும் ஊர்க்காவல் படையை சேர்ந்த திரு.மனோஜ்குமார் மற்றும்

[Handwritten Signature]
28.01.19


அவர்கள் அருகில் இருந்த ஒரு தனிநபரும் உடனடியாக அந்த வெள்ளை நிற காரினுள் ஏறி ஸ்டார்ட் செய்து சோதனை குழுவினர் மீது இடிப்பதுபோல வந்து வேகமாக பண்ணாரி to சத்தி சாலையில் சென்றார்கள். அப்போது அவர்கள் பணம் வசூல் செய்து கொண்டிருந்த இடத்தில் இருந்த நபர்களை அங்கேயே இருக்க சொல்லிவிட்டு, சோதனை குழுவினருடன் நாங்கள் வந்த வாகனத்தில் போக்குவரத்து காவல் ஆய்வாளர் திரு.V.பதி மற்றும் ஊர்க்காவல் படையை சேர்ந்த திரு.மனோஜ்குமார் சென்ற வாகனத்தை பின் தொடர்ந்து சென்றோம். அப்போது, அந்த வாகனமானது சத்தியமங்கலம் செல்லும் பாதையில் கெஞ்சனூர் பிரிவில் வலதுபுறமாக வேகமாக தொடர்ந்து சென்றது. சிறிது தூரம் கார் சென்றவுடன் வலதுபுற பின் கதவை சிறிது திறந்து வண்டியிலிருந்து கத்தையாக மடிக்கப்பட்டிருந்த நிலையில் ஒரு பிளாஸ்டிக் கவரை வலது புறமாக வீசிவிட்டு தொடர்ந்து வேகமாக சென்றார்கள். அப்போது அந்த வண்டியின் பதிவு எண். TN 33 BL 8204 என்றும், ஐ-20 குண்டாய் வாகனம் என்றும் தெரிந்தது. சோதனை குழுவினர் அந்த பிளாஸ்டிக் கவரை எடுத்துக்கொண்டு அவர்களை பின்தொடர்ந்து சென்று பிடிக்க முயற்சித்தபோது மேற்படி கார் அதிவேகமாக சென்று மறைந்து விட்டது. எனவே, மீண்டும் சோதனை குழுவினருடன் நான் ஸ்ரீராயல் பெட்ரோல் பங்கின் வெளிப்புறமாக சுமார் 9.30 மணிக்கு வந்து சேர்ந்தேன். அங்கு வந்து இரவு விளக்கு வெளிச்சத்தில் அந்த கவரை திறந்து பார்த்தபோது 15 இரண்டாயிரம் ரூபாய் நோட்டுக்களாக ரூ.30,000/- ஒரு கத்தையாகவும், 3 இரண்டாயிரம் ரூபாய் நோட்டுக்களுடன் 2 ஐநூறு ரூபாய் நோட்டுக்கள் மற்றும் 30 நூறு ரூபாய் நோட்டுக்கள் அடங்கிய ரூ.10,000/- மற்றொரு கத்தையாகவும் ஆக மொத்தம் ரூ.40,000/- இருந்தது. மேற்படி தொகை ரூ.40,000/- மற்றும் அந்த தொகைகள் வைக்கப்பட்டிருந்த Zam Zam Bazaar என்ற வெள்ளை எழுத்துக்கள் கருப்பு நிற பேக்ரவுண்டில் அச்சடிக்கப்பட்டிருந்த பிளாஸ்டிக் கவர் ஆகியவை விசாரணைக்காக கைப்பற்றப்பட்டது. அப்போது அந்த இடத்தில் இருந்த லாரி உரிமையாளர்கள்/ஒட்டுநர்கள் திரு.இ.உபையதுல்லாஹான், திரு.வ.முகமதுஷகில் மற்றும் திரு.ரா.பழனிச்சாமி ஆகியோர்களை விசாரித்தபோது, அன்றையதினம் திரு.இ.உபையதுல்லாஹான் அவர்களிடமிருந்து ரூ.10,000/- மும், திரு.வ.முகமதுஷகில் அவர்களிடமிருந்து ரூ.30,000/-மும் திரு.V.பதி மற்றும் ஊர்க்காவல் படையை சேர்ந்த திரு.மனோஜ்குமார் ஆகிய இருவரும் மேற்படி நபர்கள் சம்மந்தப்பட்ட லாரிகளை சத்தி டிராபிக் போலீஸ் தொந்தரவில்லாமல் இயக்கி கொள்ள கையூட்டாக கேட்டு பெற்றுக்கொண்ட விபரம் தெரியவந்தது. மேலும், இந்த நடவடிக்கையின்போது, திரு.இ.உபையதுல்லாஹான் வசம் காணப்பட்ட 7.1.19 தேதியிட்ட அசல் கர்நாடகா மினரல் டெஸ்பேட்ச் பர்மிட் எண்கள்.15548772 முதல் 15548774 வரை உள்ளதன் ஜெராக்ஸ்கள் விசாரணைக்காக கேட்டு பெற்று கைப்பற்றப்பட்டது. இந்த திடீர்தணிக்கை ரூ. வசூல்களையின்போது, அந்த இடத்தில் இருந்த மேற்படி 1) திரு.வ.முகமதுஷகில் (39/19),


28.01.19

த/பெ வல்லிபீர், 20/245, ஜாமியா மசீத் மொஹல்லா, சாம்ராஜ் நகர், பின்கோடு-571313 கர்நாடகா மாநிலம். 2) திரு.இ.உபையதுல்லாஹான் (45/19), த/பெ இஸ்மாயில்கான், 63 ஓய் பிளாக், அகமதுநகர், மொஹல்லா, காலிப்பூர், சாம்ராஜ் நகர், பின்கோடு-571313 கர்நாடகா மாநிலம். 3) திரு.ரா.பழனிச்சாமி (53/19), த/பெ ராமசாமி, 49 ஈ, வாணியர் காலணி, பழைய எடப்பாடி ரோடு, சங்ககிரி, சேலம் மாவட்டம் ஆகியோர்களின் வாக்கு மூலம் தனித்தனியாக பெறப்பட்டது. அன்று இரவு 9.30 மணி முதல் அதிகாலை 03.15 மணி வரை சாட்சிகள் முன்னிலையில் ஒரு நடவடிக்கைகள் தயார் செய்யப்பட்டது. இந்த சம்பவம் தொடர்பான இதர விபரங்கள் இந்த திடீர் தணிக்கையின்போது ஏற்படுத்தப்பட்ட எனது 8.1.19 தேதியிட்ட நடவடிக்கைகள் மற்றும் வாக்குமூலங்களில் விரிவாக கூறப்பட்டுள்ளது. இந்த திடீர் தணிக்கையின்போது கண்டுபிடித்த குற்றம் சம்மந்தமாக காவல் ஆய்வாளர் திரு.V.பதி மற்றும் ஊர்க்காவல் படையை சேர்ந்த திரு.மனோஜ்குமார் ஆகியோர்கள் மீது Section 7 of the Prevention of Corruption Act, 1988, as amended by the Prevention of Corruption (Amendment) Act 2018 and Section 7 r/w 12 of the Prevention of Corruption (Amendment) Act 2018 –ன் கீழ் வழக்கு பதிவு செய்து நடவடிக்கை எடுக்கும் பொருட்டு மேற்படி திடீர் சோதனை நடவடிக்கையின்போது, கைப்பற்றப்பட்ட ரூ.40,000/-, ஆவணங்கள், ஏற்படுத்தப்பட்ட நடவடிக்கையின் அசல் மற்றும் வாக்குமூலங்களின் அசல் ஆகியவற்றை இணைத்து கொடுக்கிறேன். இப்படிக்கு sd xxxxxxx (N.RAVICHANDRAN) 28.01.2019, (N.RAVICHANDRAN), DSP, VAC, Tiruppur.

Sir, Received the complaint on 28.1.19 at 17.00 Hrs and I am registering a case in Erode Vigilance and Anti-Corruption on 28.01.2019 at 17.30 hrs in Cr.No.1/AC/2019/ER u/s 7 of the Prevention of Corruption Act, 1988, as amended by the Prevention of Corruption (Amendment) Act 2018 and Section 7 r/w 12 of the Prevention of Corruption (Amendment) Act 2018. sd xxxxxxx (S.PUSHPARAJ) 28.01.19, DSP, VAC, Erode.

Original FIR along with the original computer type written complaint of Tr N.Ravichandran, Deputy Superintendent of Police, Vigilance and Anti- Corruption, Tiruppur is submitted to the Hon'ble Chief Judicial Magistrate and Special Judge, Erode and a copy of FIR is submitted to the Director, Vigilance and Anti Corruption, Chennai.


(S.PUSHPARAJ) 28.01.19
Deputy Superintendent of Police,
Vigilance and Anti-Corruption,
Erode-3,